

उद्योग संचालनालयाच्या आस्थापनेवरील उद्योग
उपसंचालक (तां) गट-अ या पदावर सरळसेवेने नियुक्त
झालेल्या अधिकाऱ्यांना त्यांची पूर्वाश्रमीची सेवा विद्यमान
सेवेस जोडून देणेबाबत.

महाराष्ट्र शासन
उद्योग, ऊर्जा व कामगार विभाग,
शासन निर्णय क्र. इएसटी-३४१६/६०१/प्र.क्र.८९/ उद्योग-३
मंत्रालय, मुंबई ४०० ०३२.
दिनांक :- ३० जानेवारी, २०१८.

संदर्भ - विकास आयुक्त (उद्योग), उद्योग संचालनालय, मुंबई यांचे पत्र क्रमांक:

- १) उसं/आस्था/नियुक्ती/रापअ-२०१५/से.जो./२०१६/अ-१४१६, दि.६.०८.२०१६
- २) उसं/आस्था/नियुक्ती/रापअ-२०१५/से.जो./२०१७/अ-६०३, दि.१५.०३.२०१७

वाचा : शासन निर्णय, वित्त विभाग :

- १) क्रमांक वेतन १२८९/प्र.क.२/९०/सेवा-३, दि.२३.०३.१९९४
- २) क्रमांक अनियो-१००६/८७/सेवा-४, दि.१२.०१.२००७
- ३) क्रमांक अनियो-१००७/१८/सेवा-४, दि. ०७.०७.२००७
- ४) क्रमांक वेतन-१०१०/प्र.क्र.३८/सेवा-३, दि.२६.१२.२०११
- ५) क्रमांक अनियो-२०१५/(NPS)/प्र.क्र.३२/सेवा-४, दि.०६.०४.२०१५

प्रस्तावना -

उद्योग संचालनालयाच्या आस्थापनेवरील उद्योग उपसंचालक (तां) गट-अ या पदावर उद्योग, ऊर्जा व कामगार विभाग, शासन निर्णय दि.१७.११.२०१५ अन्वये एकूण १३ उमेदवारांची नियुक्ती करण्यात आली. त्यामध्ये उद्योग संचालनालयाच्या आस्थापनेवरील उद्योग अधिकारी (तां) गट-ब या संवर्गात कार्यरत असलेल्या ५ तर अन्य विभागात कार्यरत असलेल्या ३ अधिकाऱ्यांचा समावेश आहे. सदर उमेदवारांपैकी जे उमेदवार विद्यमान सेवेमध्ये रुजू होण्यापूर्वी शासनाच्या सेवेत अन्य पदावर कार्यरत होते, अशा ८ उमेदवारांच्या सेवा त्यांच्या पूर्वाश्रमीच्या सेवेस जोडून देण्याबाबत प्रस्ताव महाराष्ट्र नागरी सेवा (निवृत्तीवेतन) नियम, १९८२ मधील नियम ३३ नुसार उद्योग संचालनालयाच्या संदर्भाधिन पत्रांन्वये प्राप्त झाला आहे. वित्त विभागाच्या वाचा येथील शासन निर्णयानुसार सदर उमेदवारांच्या विद्यमान सेवा त्यांच्या पूर्वाश्रमीच्या सेवेस जोडून देण्याबाबत विचार करण्यात आला.

शासन निर्णय :

उद्योग संचालनालयाच्या आस्थापनेवरील उद्योग उपसंचालक (तां) गट-अ (वेतनश्रेणी १५६००-३९१०० ग्रेड पे ५४००) या पदावर कार्यरत असलेले व सदर पदावर रुजू होण्यापूर्वी, दि.१.११.२००५ नंतर शासन सेवेतील नवीन परिभाषित अंशदान निवृत्तीवेतन योजना लागू असलेल्या पदावर कार्यरत असलेले अधिकारी परि.क्र.२ मध्ये नमूद केल्याप्रमाणे आहेत. सदर अधिकाऱ्यांचा निवृत्तीवेतन लेखा क्रमांक शासन निर्णय, वित्त विभाग दि.७.०७.२००७ मधील अ.क्र.२६ च्या तरतूदीनुसार बदलणार नसून सदर अधिकारी कार्यरत असलेल्या विद्यमान कार्यालयात त्याची नोंद घेण्यात येऊन सलगप्रमाणे त्याच्या अंशदानाची वसुली करणे आवश्यक आहे. वित्त विभाग, शासन निर्णय दि.२७.०८.२०१४ अन्वये राज्य शासन केंद्र शासनाच्या

राष्ट्रीय निवृत्ती योजनेत सहभागी होण्याचा निर्णय राज्य शासनाने घेतला आहे. त्यानुसार वित्त विभाग, शासन निर्णय दि.६.०४.२०१५ मधील परि. २४ नुसार संबंधित अधिकारी/कर्मचारी राष्ट्रीय निवृत्तीवेतन योजना लागू असलेल्या अन्य कार्यालयात कोणत्याही कारणास्तव स्थानांतरीत झाल्यानंतरही एकदा दिलेला कायम निवृत्तीवेतन लेखा क्रमांक (PRAN) बदलणार नाही. या (PRAN) क्रमांकाची नोंद संबंधित कर्मचार्याच्या वेतन देयक नोंदवहीत त्याच्या नावासमोर तसेच सेवापुस्तकात न चुकता घेण्यात यावी. यास्तव, नवीन परिभाषित अंशदान निवृत्तीवेतन योजनेच्या लाभासाठी खाली देण्यात आलेल्या तपशीलानुसार सदर ८ अधिकाऱ्यांची पूर्वाश्रमीची सेवा त्यांच्या उद्योग संचालनालयाच्या आस्थापनेवरील उद्योग उपसंचालक (तां) गट-अ (वेतनश्रेणी १५६००-३९१०० ग्रेड पे ५४००) या पदावरील विद्यमान सेवेस जोडून देण्यास महाराष्ट्र नागरी सेवा (निवृत्तीवेतन) नियम, १९८२ मधील नियम ३३ नुसार मान्यता देण्यात येत आहे.

२. दि.१.११.२००५ नंतर शासन सेवेत अन्य पदावर कार्यरत असलेले व नवीन परिभाषित अंशदान निवृत्तीवेतन योजना लागू असलेल्या उद्योग उपसंचालक (तां) गट-अ पदावर कार्यरत असलेल्या अधिकाऱ्यांचा तपशिल पुढील प्रमाणे आहे.

अ. क्र.	अधिकाऱ्याचे नाव	विद्यमान पदावर रुजू दिनांक	पूर्वाश्रमीचे पदनाम व कार्यालय	पूर्वाश्रमीच्या पदावरील सेवेचा कालावधी
१.	श्री. उपेन्द्र किसन सांगळे	९.१२.२०१५	सहायक निबंधक, सहकारी संस्था, (गट-ब), सहकार, पणन व वस्त्रोद्योग विभाग	दि.९.०७.२०१० ते दि. ८.१२.२०१५
२.	श्रीम.करुणा विश्वनाथ खरात	१६.१२.२०१५	कनिष्ठ अभियंता, (यांत्रिकी) (गट-ब), जलसंपदा विभाग उप अभियंता, (गट-अ) पाणी पुरवठा व स्वच्छता विभाग	दि.१९.१२.२००७ ते दि.१९.०८.२०१४ दि.२०.०८.२०१४ ते दि.१५.१२.२०१५
३.	श्री. संदीप प्रकाश पाटील	१.१२.२०१५	व्यवस्थापक / उद्योग अधिकारी, (तां.) गट-ब, जिल्हा उद्योग केंद्र, जळगाव	दि.७.०१.२०१३ ते दि.३०.११.२०१५
४.	श्री. निलेश सुभाषराव निकम	१५.१२.२०१५	व्यवस्थापक / उद्योग अधिकारी, (तां.) गट-ब, जिल्हा उद्योग केंद्र, अमरावती	दि.३१.०३.२०१३ ते दि.१४.१२.२०१५
५.	श्रीम. सोनाली मेघनाथ देवरे / (श्रीम.मो.गो. पाटील)	१०.१२.२०१५	व्यवस्थापक / उद्योग अधिकारी, (तां.) गट-ब, जिल्हा उद्योग केंद्र, बुलाढाणा	दि.२७.१२.२०१३ ते दि.९.१२.२०१५
६.	श्री. अजयकुमार तानाजीराव पाटील	३.१२.२०१५	उद्योग अधिकारी, (तां.) गट-ब उद्योग संचालनालय, मुंबई	दि.१०.१.२०१३ ते दि.२.१२.२०१५
७.	श्री. शिवकुमार सायणा मुद्दमवार	१.१२.२०१५	उद्योग अधिकारी, (तां.) गट-ब उद्योग संचालनालय, मुंबई (वि.का. अमरावती)	दि.२६.१२.२०१३ ते दि.३०.११.२०१५
८.	श्रीम. अर्चना नंदकिशोर शर्मा (कोठारी)	१६.१२.२०१५	कनिष्ठ अभियंता, (यांत्रिकी) (गट-ब) जलसंपदा विभाग	दि.१२.४.२०१० ते दि.१५.१२.२०१५

३. सदर शासन निर्णयाच्या अनुषंगाने, उपरोक्त वाचा मधील क्र. १ व ५ वरील शासन निर्णयांमधील तरतूदीनुसार संबंधित अधिकाऱ्यांची वेतननिश्चिती करण्यात यावी तसेच महाराष्ट्र नागरी सेवा नियम, १९८१ (रजा) मधील नियम क्र.२१ मधील तरतूदीनुसार पूर्वीच्या सेवा कालावधीतील सदर अधिकाऱ्यांच्या खाती शिल्लक असलेल्या रजा विद्यमान सेवेस जोडून देण्यासंदर्भात उद्योग संचालनालयाने कार्यवाही करावी.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०१३०१४५६४३२७१० असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार वा नावाने,

(डॉ. ना. कों. भोसले)

शासनाचे उप सचिव

प्रति,

१. विकास आयुक्त (उद्योग), उद्योग संचालनालय, मुंबई,
२. महालेखापाल (लेखा व अनुज्ञेयता) महाराष्ट्र-१, मुंबई,
३. अधिदान व लेखा अधिकारी, मुंबई,
४. निवासी लेखा अधिकारी, मुंबई
५. सर्व उद्योग सहसंचालक, विभागीय कार्यालय
६. सर्व संबंधित उद्योग उपसंचालक (तां) / महाव्यवस्थापक, जिल्हा उद्योग केंद्र, जालना/वर्धा/ नंदूरबार/अकोला/यवतमाळ/पुणे
७. जिल्हा कोषागार अधिकारी, जालना/वर्धा/नंदूरबार/अकोला/यवतमाळ/पुणे
८. निवडनस्ती (उद्योग-३)